

Nasarorin Shirin PMTCT A Kano Game Da Amfani Da Kudaden Da Jama'ar Amirkha Ke Bayarwa Don Tallafa Wa Masu Cutar HIV



Ambasada James F. Entwistle ne, ke rike da jaririn da aka haifa, ta hanyar shirin na PMTCT, a Asibitin AKTH.



Ambasada Entwistle ne tare da uwargidansa, Pamela Schmoll, a wani hoton da suka dauka da ma'aikatan Asibitin ta AKTH, a lokacin rangadin jakadan.

Jakadan Kasar Amirkha, a Nijeriya, Ambasada James F. Entwistle, ya ce nasarorin da Asibitin Koyarwa na Aminu Kano, dake Kano, ta samu, a bangaren rigakafin gadar wa da jarirai kwayoyin cutar kanjamau, a shirin (PMTCT), ya jadadda yin amfani da irin kudaden da jama'ar Kasar Amirkha ke bayarwa, ta hannun Shirin Shugaban Kasa Kan Gaggauta Tallafa Wa Masu Dauke da Cutar Kanjamau, (PEPFAR). Jakadan ya yi wannan tsokaci ne, lokacin da ya ziyarci ayyukan shirin,

na PMTCT, a Asibitin AKTH, ranar Asabar 15 ga watan Fabrairun 2014, wadanda ke dawainiya da iyaye matan dake amfana da shirin na PMTCT.

Jakadan ya share misalin awowi biyu, a asibitin, yana duka katafareن dakin gudanar da binciken asibitin, da kuma sauraren bayanan iyaye, mata, da ake kula da su. Iyayen, mata, da suka amfana da shirin na PMTCT, sune ke taimakawa, ga yada shirin na PMTCT. Iyaye, matan, kan shiga tarurukan zantawar harkokin kiwon lafiya da na ilmantarwa, wanda wani bangare ne, na dawainiyar dake wuyansu.

Tun da farko, babban jami'in harkokin asibitin, Farfesa Aminu Zakari Mohammed, ya yi wa jakadan marhabin, da zuwansa, inda ya nuna godiyarsa da irin tallafi da kuma agajin da gwamnati da jama'ar Kasar Amirka ke bayarwa, game da rigakafin cutar HIV, musamman inganta harkokin ma'aikatan asibitin, na rage zogin cutar ta HIV, da wadata katafareن dakin gudanar da gwaje-gwajen lafiyar jariran da aka haifa da cutar ta HIV, da kuma dimbin kwayoyin magungunan dake warkar da cutar huka, kazalika da irin kwaskwarimar da aka yi wa kayayyakin aikin asibitin.

Ya ce asibitin ta yi suna, a matsayin gagarumar cibiyar warkar da cutar ta HIV, da kulawa, bisa ga irin sunan da ta yi, na magance cutar mafitsara. "Mun gudanar da fidar dashen koda, fiye da 30, wajen yin amfani da kwararru da kuma likitocin dake asibitin," in ji Farfesa Mohammed.

Babbar Darektar Shirin Kula da Cutar Kanjamau, ta Gwamnatin Jihar Kano, Dokta Sa'adatu Saidu, wadda ta wakilci gwamnatin jiha, ta gode wa gwamnatin Kasar Amirka, kan irin tallafin da take bayarwa, yayinda jami'in gudanar da shirin na warkar da cutar ta HIV, a asibitin, Farfesa Musa Babashani, ya ce, ya zuwa yanzu, ana tallafa wa mutane dubu 19, dake dauke da cutar ta HIV, yayinda akwai mutane dubu 12, dake shan kwayoyin magunguna. Har ila yau, ya ce, akwai mata, masu junu biyu, dubu 31, dake amfana da ayyukan shirin na PMTCT.

An samu dukan wadannan nasarorin ne, ta hannun irin hadin kan da Cibiyar Rigakafi da Kula da Cututtuka ta Kasar Amirka, (CDC) ke bayarwa.

Ziyarar ta Ambasada Entwistle, ta funshi har da jami'in harkokin siyasa na Kano, Etta B. Toure, da Dokta Obinna Ogbanufe, na shirin cibiyar ta CDC.